

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА  
І ПРЕЗІДЫУМА ВЯРХОЎНАГА СОВЕТА БССР

№ 101  
(7542)  
СУБОТА  
23  
кастрычніка  
1943 г.

Трэба зліць магутныя ўдары ўсена-  
роднага партызанскага руху з магутнымі  
ўдарамі наступаючай Чырвонай Арміі,  
якая нясе вызваленне беларусам.

Са звароту Прэзідыума Вярхоўнага Савета БССР, Савета  
Народных Камісараў БССР і Цэнтральнага Камітэта КП(б)Б да  
беларускага народа.

## БАЯВЫМІ ПОДВІГАМІ АДЗНАЧЫМ 26-Ю ГАДАВІНУ КАСТРЫЧНІКА!

Трэці год савецкі народ вядзе  
вайну супроць нямецка-фашысц-  
кіх захопнікаў, якія вераломна  
напалі на нашу радзіму. Вайна  
з'явілася суровым гістарычным  
выпрабаваннем. І савецкі народ з  
чэсцю вытрымаў гэта выпрабаван-  
не. Перад тварам грознай небес-  
пекі ён яшчэ больш згуртаваў  
свае рады вакол партыі Леніна—  
Сталіна. У жорсткіх баях, у цяж-  
кіх выпрабаваннях ён паказаў  
цуды гераізма, нязгасную любоў  
да сацыялістычнай радзімы, няу-  
тольную нянавісць да ворага.

Пад кіраўніцтвам геніяльнага  
палкаводца таварыша Сталіна  
Чырвоная Армія ўшчэнт развяза-  
ла хлусню аб непераможнасці нямец-  
ка-фашысцкіх армій. Цяпер увесь  
свет бачыць, што стаўка Гітлера  
на разгром Савецкага Саюза поў-  
насцю правалілася, што наблі-  
жаецца дзень немінучай ката-  
строфы нямецкіх захопнікаў.

Не паспелі немцы ачухацца ад  
свайго змянення паражэння пад  
Сталінградам, як на іх галовы  
абрушыліся новыя сакрушальныя  
ўдары Чырвонай Арміі. Спраба  
немецкай наступальнасці летам гэтага  
года правалілася з трэскам. Чыр-  
воная Армія сама перайшла ў  
наступленне і нанесла немцам  
новыя цяжкія паражэнні. Нашы  
войскі гоняць фашысцкіх рабаўні-  
коў далей з савецкай зямлі, го-  
няць усё далей і далей на захад,  
вызвільняючы зямлю Радзімы ад  
гітлераўскай нечысці.

За летнія наступленне гэтага  
года Чырвоная Армія поўнасцю  
ачысціла ад нямецкіх акупантаў  
Кубань, Курскую і Орлоўскую  
обласці. Над левабярэжнай Укра-  
інай заззяла яснае сонца, сонца  
свабоды. Паспяховае наступленне  
Чырвонай Арміі прадаўжаецца.  
Ідуць упорныя баі на правым бе-  
разе Дняпра. Немцы чэшчылі сабе  
надзеі, што ім удалася на гэтым  
водным рубяжы стрымаць насту-  
пальны парыв Чырвонай Арміі,  
не пусціць яе на правы бераг  
Дняпра. Але дарэмна. Чырвоная  
Армія фарсіравала Дняпр ля Крэ-  
менчуга, Кіева, Лоева і зараз вяд-  
зе ўпорную барацьбу на зямлі  
правабярэжнай Украіны, ачышчаю-  
чы яе ад нямецка-фашысцкіх  
захопнікаў.

З вялікай радасцю і надзеяй  
сустрэкае 26-ю гадавіну Вялікай  
Кастрычніцкай Сацыялістычнай  
Рэвалюцыі беларускі народ. Чыр-  
воная Армія раён за раёнам вы-  
звільняе ад нямецкіх захопнікаў

нашу родную беларускую зямлю.  
Хочімск, Мсціслаў, Крычаў,  
Чэрыкаў, Клімавічы, Касцюковічы,  
Краснаполле, Дрыбін, Свяцілаві-  
чы, Добруш, Лёзна, Церахоўка,  
Лоеў—гэта раёныя цэнтры Бе-  
ларусі, якія назаўсёды ачышчаны  
ад гітлераўскай погані. Над імі  
зноў свеціць савецкае сонца,  
населенства іх вырвана з фа-  
шысцкіх кіпцюроў голаду і  
смерці.

Зараз нашы доблесныя войскі  
вядуць упорныя баі за Гомель,  
Рэчыцу, Магілёў, Віцебск. Ідзе  
напружаная, упорная барацьба  
за вызваленне ўсёй беларускай  
зямлі ад нямецкай няволі. І неда-  
лёка час, калі чырвоны сціг  
Кастрычніка будзе развівацца над  
усімі гарадамі і вёскамі Беларусі.  
Недалёка час, калі гітлераўская  
навалач будзе сцёрта з твару  
зямлі.

Родны беларускі народ! Чырво-  
ная Армія пачала вызваленне на-  
шай зямлі ад нямецкіх рабаўнікоў  
і катаў. Усе сілы, усе сродкі на  
дапамогу Чырвонай Арміі! Ніхто  
не павінен стаяць у баку ад вя-  
лікай вызваленчай барацьбы. На-  
родныя месціцы-партызаны! Вы  
паказалі беспрыкладную муж-  
насць, гераізма і адвагу ў ба-  
рацьбе з ворагам. Наступіў рашаю-  
чы час (бітвы з нямецкімі захоп-  
нікамі, настаў час іх поўнага раз-  
грому і выгнання з нашай зямлі.

Падвойце, патройце свае ўдары  
па ворагу з тылу, біце яго яшчэ  
мацней, яшчэ адчувальней. Рэжце  
камунікацыі ворага, не дапуская-  
це падвозу на фронт яго жывой  
сілы і тэхнікі. Зрываўце зладзей-  
скія намеры гітлераўцаў па ўгону  
нашага насельніцтва ў няволю,  
у фашысцкае лагаві—Германію.  
Усімі сіламі перашкаджаўце ня-  
мецкім мязготнікам спальваць і  
разбураць нашы гарады і вёскі,  
рабаваць багаці беларускага на-  
рода. Граміце гітлераўскія орды  
з тылу яшчэ мацней, каб яны  
нідзе не мелі ратунку.

Браты і сёстры вызваленых ра-  
ёнаў! Цяжкія раны нанеслі ня-  
мецкія акупанты нашай народнай  
гаспадарцы. Усе, як адзін, бярэ-  
цця за адраджэнне разбуранай  
прамысловасці, сельскай гаспа-  
даркі, усімі сіламі дапамагайце  
наступаючай Чырвонай Арміі.

Баявымі і працоўнымі подвiгамі  
сустрэнем 26-ю гадавіну Вялікай  
Кастрычніцкай Сацыялістычнай  
Рэвалюцыі!

## АД СОВЕЦКАГА ІНФОРМБЮРО

АПЕРАТЫўНАЯ ЗВОДКА ЗА 19 КАСТРЫЧНІКА

На працягу 19 кастрычніка на паўднёвы ўсход  
ад горада КРЭМЕНЧУГ нашы войскі, ламаючы  
супраціўленне праціўніка, прадаўжалі развіваць  
наступленне і, прасунуўшыся наперад ад 15 да  
20 кілометраў, з боем авалодалі горадам і вялі-  
кім чыгуначным вузлом ПЯЦІХАТКА, а таксама  
заялі больш 100 насялёных пунктаў, сярод якіх  
вялікія насялёныя пункты КРАСНАБРАЦКАЕ,  
ЧЫРВОНА-КАМЕНКА, РУБЛЕўКА, ВІНАГРА-  
ДАўКА, ДОБРА-НАДЗЕЖДАўКА, ЖОўТАЕ,  
ПАЛЬМІРА, ЧЫСТАПОЛЛЕ, НОВАЯ УКРАЇН-  
КА, МАТРОНАўКА, АКІМАўКА, ПУШКА-  
РОўКА і чыгуначныя станцыі ШЧАСЛІВАЯ,  
ЗЯЛЕНАЯ, ЯКАўЛЕўКА. Такім чынам, важней-  
шая камунікацыя немцаў чыгунка ДНЭПРАПЯТ-  
РОўСК—ЗНАМЕНКА перарэзана нашымі войс-  
камі. Па няпоўных даных у ПЯЦІХАТЦЫ на-  
шымі войскамі захоплены наступныя трафеі: 15  
чыгуначных эшалонаў з грузамі, 30 танкаў, з іх  
17 танкаў тыпа «тыгр», 172 гарматы, 1.300 аўта-  
машын, 600 кулямётаў і склады з узбраеннем,  
боепрыпасамі, харчаваннем і іншай ваеннай маё-

масцю. Узятая ў палон 1.800 нямецкіх салдат  
і афіцэраў.

На поўнач ад КІЕВА нашы войскі, адбіваючы  
контратакі пяхоты і танкаў праціўніка, прадаў-  
жалі весці баі па пашырэнню плацдарма на пра-  
вым беразе ракі ДНЭПР. У выніку баёў нашымі  
войскамі авалодалі вельмі ўмацаваным апорным  
пунктам праціўніка ВЫШГОРАД.

На поўдзень ад РЭЧЫЦЫ нашы войскі пра-  
даўжалі весці баі па пашырэнню плацдарма на  
правым беразе ДНЭПРА, значна палепшыўшы  
свае пазіцыі.

На поўдзень ад ГОМЕЛЯ нашы войскі пра-  
даўжалі весці баі па пашырэнню плацдарма на  
правым беразе ракі СОЖ і на асобных участках  
прасунуліся наперад на некалькі кілометраў.

На астатніх участках фронта—узмоцненая раз-  
ведка і артылерыйска-мінамётная перастрэлка.

На працягу 18 кастрычніка нашы войскі на  
ўсіх франтах падбілі і знішчылі 85 нямецкіх  
танкаў. У паветраных баях і агнём знішчэння ар-  
тылерыі збілі 31 самалёт праціўніка.

АПЕРАТЫўНАЯ ЗВОДКА ЗА 20 КАСТРЫЧНІКА

На працягу 20 кастрычніка нашы войскі, ад-  
біваючы контратакі праціўніка, вялі вулічныя  
баі ў горадзе МЕЛІТОПАЛЬ і занялі некалькі  
кватэраў. Праціўнік панёс вялікія страты ў  
жывой сіле і тэхніцы.

На паўднёвы ўсход ад горада КРЭМЕНЧУГ  
нашы войскі, перамагаючы супраціўленне пра-  
ціўніка, прадаўжалі наступленне і, прасунуўшыся  
наперад ад 5 да 10 кілометраў, занялі рад на-  
сялёных пунктаў, сярод якіх вялікія насялёныя  
пункты НІКАЛАЕўКА, ОРЭХАВА, ЕКАЦЬРЫ-  
НАўКА, ЗЯЛЕНАЕ, ПАЛТАВА-БАГАЎНОўКА,  
КРАСНАЯ ВОЛЯ, КАМІСАРАўКА, ЛА-  
ЗАВАТКА, НОВАЯ АНДРЭЕўКА, ШЭўЧЭН-  
КАВА і чыгуначныя станцыі ЖОўТЫЯ ВОДЫ,  
КАСІНАўКА, ТІШЧАНКАў.

На поўнач ад КІЕВА нашы войскі, адбіваючы  
контратакі праціўніка, прадаўжалі весці баі па

пашырэнню плацдарма на правым беразе  
ДНЭПРА.

На поўдзень ад РЭЧЫЦЫ нашы войскі, пра-  
даўжаючы весці наступальныя баі па пашырэнню  
плацдарма на правым беразе ракі ДНЭПР, авало-  
далі вельмі ўмацаваным апорнымі пунктамі  
праціўніка МОХАВА, КОЛПЕНЬ, СЕНСКАЯ,  
БАРЭЦ, ПАБЕДЗІЦЕЛЬ, ПРАГРЭС.

На поўдзень ад ГОМЕЛЯ нашы войскі пра-  
даўжалі весці баі па пашырэнню плацдарма на  
правым беразе ракі СОЖ, палепшыўшы свае па-  
зіцыі.

На астатніх участках фронта—узмоцненая раз-  
ведка і артылерыйска-мінамётная перастрэлка.

На працягу 19 кастрычніка нашы войскі на ўсіх  
франтах падбілі і знішчылі 85 нямецкіх танкаў.  
У паветраных баях і агнём знішчэння артылерыі  
збілі 45 самалётаў праціўніка.

АПЕРАТЫўНАЯ ЗВОДКА ЗА 21 КАСТРЫЧНІКА

На працягу 21 кастрычніка ў раёнах на поў-  
нач і на паўднёвы захад ад горада МЕЛІТО-  
ПАЛЬ нашы войскі вялі упорныя баі, у ходзе  
якіх выбілі праціўніка з раду апорных пунктаў і  
значна палепшылі свае пазіцыі. У выніку жорст-  
кіх вулічных баёў нашы часці поўнасцю ачысцілі  
ад праціўніка цэнтральную частку горада МЕЛІ-  
ТОПАЛЬ. За праціўнікам застаецца паўночная  
частка горада. Праціўнік панёс велізарныя стра-  
ты ў жывой сіле і тэхніцы.

На поўдзень і на паўднёвы ўсход ад горада  
КРЭМЕНЧУГ нашы войскі прадаўжалі наступ-  
ленне і, прасунуўшыся на асобных участках на-  
перад ад 5 да 10 кілометраў, авалодалі раённым  
цэнтрам Кіраваградскай абласці ПЯТРОВА, а  
таксама занялі звыш 50 іншых насялёных пунк-  
таў, сярод якіх вялікія насялёныя пункты ВЯ-  
СЕЛЫ РАЗДОЛ, ОВІЯНКА, МІХАЙЛАўКА,

АЛЯКСАНДРАўКА, НОВА-МАНУЙЛАўКА,  
ІВАНАўКА, СЕКЛЕШІНАўКА, ЖОўТАЯ РА-  
КА, САЛДАЦКІ, АННАўКА, МАР'ЯНАўКА,  
ІВАШЫНАўКА, ГРУШАВАТКА.

На поўнач ад КІЕВА нашы войскі прадаўжалі  
весці ўпорныя баі з праціўнікам па пашырэнню  
плацдарма на правым беразе ДНЭПРА.

На поўдзень ад РЭЧЫЦЫ нашы войскі, пра-  
даўжаючы весці наступальныя баі па пашырэнню  
плацдарма на правым беразе р. ДНЭПР, авало-  
далі апорнымі пунктамі праціўніка ЧАПЛІН,  
СТАРАДУБКА, КАЗІМІРАўКА, ІСКРА, ПІВА,  
ВАСХОД.

На астатніх участках фронта—узмоцненая раз-  
ведка і артылерыйска-мінамётная перастрэлка.

На працягу 20 кастрычніка нашы войскі на  
ўсіх франтах падбілі і знішчылі 22 нямецкія та-  
нкі. У паветраных баях і агнём знішчэння арты-  
лерыі збілі 80 самалётаў праціўніка.

На поўдзень ад Рэчыцы нашы  
войскі прадаўжалі весці баі за  
пашырэнне плацдарма на правым  
беразе Дняпра. Часці Н-скага  
злучэння, пасля магутнай артыле-  
рыйскай і авіяцыйнай падрыхтоў-  
кі, атакавалі немцаў і прарвалі  
іх умацаванні. Затым у бой усту-  
пілі савецкія танкавыя часці. Ім-

ліва прасоўваючыся наперад, нашы  
танкі занялі рад насялёных  
пунктаў. Па няпоўных даных  
знішчана да 3 тысяч варажых  
салдат і афіцэраў, 12 артылерый-  
скіх і 8 мінамётных батарэй. За-  
хоплены ў немцаў 3 танкі, 40  
гармат, 110 кулямётаў і іншыя  
трафеі. Узятая 250 палонных.

Наша авіяцыя наносіла масіра-  
ваныя ўдары па баявых парадках  
праціўніка. Разбіта і пашкоджана  
многа палявых і знітных гармат,  
звыш 100 аўтамашын з пяхотай  
і грузамі і ўзарван вялікі склад  
гаручага. У паветраных баях  
збіта 11 нямецкіх самалётаў.

## Прыём тав. І. В. Сталіным пана Антоні Ідэна

21 кастрычніка Старшыня Савета Народных Каміса-  
раў СССР тав. І. В. Сталін прыняў Міністра Замежных  
Спраў Вялікабрытаніі пана Антоні Ідэна.

На гутарцы прысутнічалі Народны Камісар Замежных  
Спраў тав. В. М. Молатаў і Пасол Вялікабрытаніі ў  
СССР пан А. К. Кер.

## Нарада прадстаўнікоў Савецкага Саюза, Злучаных Штатаў і Вялікабрытаніі

19 кастрычніка ў Маскве ад-  
крылася нарада прадстаўнікоў  
трох саюзных дзяржаў—Савецка-  
га Саюза, Злучаных Штатаў Аме-  
рыкі і Вялікабрытаніі. Савецкі  
Саюз прадстаўлены дэлегацыяй на-  
чале з Народным Камісарам  
Замежных Спраў тав. В. М.  
Молатавым, Злучаныя Штаты—

дэлегацыяй на чале з Дзяржаўным  
Сакратаром п. Кардэлам Хэлам і  
Вялікабрытанія—дэлегацыяй на-  
чале з Міністрам Замежных  
Спраў п. Антоні Ідэнам.

Нарада неадкладна пасля ад-  
крыцця прыступіла да практыч-  
най работы.

(ТАСС).



ДЗЕЮЧАЯ АРМІЯ. На здымку: героі баёў на Дняпры лётчыкі штурмавікі Н-скай гвардзейскай  
часці. Злева направа: малодшы лейтэнант Б. Н. Маёраў, лейтэнант Н. В. Краскоўскі, малодшы  
лейтэнант А. А. Баткоў, малодшы лейтэнант П. А. Ратуеў, старшы лейтэнант І. А. Шэйнін, малод-  
шы лейтэнант В. Н. Якаўлеў, малодшы лейтэнант П. І. Чайкін і малодшы лейтэнант І. І. Ермакоў.

## Шосты пленум Усеславянскага камітэта

16—17 кастрычніка адбыўся шосты пленум Усеславянскага камітэта.

Першае слова ўдзельнікам пленума было звернута да Вярхоўнага Галоўнакамандуючага Маршала Савецкага Саюза таварыша Сталіна. З выключным натхненнем яны прынялі прывітанне таварышу Сталіну.

З вялікім уздымам пленумам былі прыняты прывітанні Чырвонай Арміі і савецкім партызанам.

Гераічнай барацьбе югаслаўскіх партызан з нямецкімі акупантамі было прысвечана выступленне віцэ-старшыні Усеславянскага камітэта югаслаўскага грамадскага дзеяча Божыдара Масларыча. Ён адзначыў, што разрозненныя партызанскія атрады Югаславіі выраслі зараз у магутную народна-вызваленчую армію, якая ачысчае краіну ад гітлераўскіх прыгнятальнікаў. Нядаўна ў гэтую армію ўлілося яшчэ 5 тысяч чалавек, вызваленых партызанамі з фашысцкіх канцэнтрацыйных лагераў. Партызаны выводзяць са строю ваенныя заводы, разбураюць чыгуначныя шляхі, наносзяць акупантам велізарныя страты ў жывой сіле і тэхніцы.

Пленум звярнуўся з прывітаннем да югаслаўскіх партызан, якія мужна змагаюцца за свабоду сваёй радзімы.

Віцэ-старшыня Усеславянскага камітэта, старшыня Саюза польскіх патрыётаў Ванда Васілеўская выступіла з дакладам аб задачах саюза—аб'яднанні польскага насельніцтва, якое знахо-

дзіцца ў Савецкім Саюзе, для барацьбы з фашызмам.

— Нам, палякам, якія знаходзіцца ў Расіі, прадстаўлена магчымасць стварыць узброены польскі корпус. Адна з дывізій гэтага корпуса — дывізія імені Касцюшка 12 кастрычніка выканала першае баявое заданне Чырвонай Арміі—фарсіравала на адным з участкаў раку Днепр, наклаўшы гэтым пачатак барацьбе палякаў на савецка-германскім фронце. Хутка ўступаюць у бой новыя польскія дывізіі. Змагаючыся рука аб руку з гераічнай Чырвонай Арміяй, польскія патрыёты набліжаюць гадзіну вызвалення сваёй радзімы ад крывавага фашызма.

У рэзалюцыі па дакладу Ванды Васілеўскай пленум адзначыў карысную дзейнасць Саюза польскіх патрыётаў, накіраваную на вызваленне Польшчы і ператварэнне яе ў свабодную, незалежную дэмакратычную дзяржаву, і звярнуўся з прывітаннем да польскага корпуса ў СССР.

Вялікую цікавасць выклікала выступленне віцэ-старшыні Усеславянскага камітэта прафесара Здэнека Неедлы, які падзяліўся ўражаннем, які ён вынес з наведвання чэхаславацкай вайскай часці, якая дзейнічае на савецка-германскім фронце. Значна вырасшая за апошні час чэхаславацкая вайскавая часць загартавалася ў баях, паспяхова рашае складаныя ваенныя задачы. Прадстаўнікі Чырвонай Арміі, якія наведвалі чэхаславацкую часць, высока ацанілі вайскае майстэр-

ства чэхаславацкіх салдат і афіцэраў.

Пленум прыняў цёплае прывітанне чэхаславацкай вайскай часці, у якой жадае ёй новых баявых поспехаў.

Член прэзідыума Усеславянскага камітэта акадэмік Аляксей Талстой, які вярнуўся з Харкава, агласіў на пленуме дакументы і матэрыялы аб страшэнных злачынствах гітлераўцаў, зробленых імі ў перыяд акупацыі Харкава. Жудасным катаннем былі падвергнуты тысячы савецкіх людзей, у тым ліку дзеці, жанчыны, глыбокія старыкі.

Аб злачынствах гітлераўцаў у акупіраванай Беларусі паведаміў у сваім выступленні член Усеславянскага камітэта Цімафей Гарбуноў. З дакладам на тэму «Традыцыі дружбы рускага і балгарскага народаў» выступіў член Камітэта акадэмік Н. Дзержавін.

Пленум закончыўся справаздачай аб дзейнасці Камітэта за дзевяць месяцаў гэтага года. Са справаздачай выступіў адказны сакратар Усеславянскага камітэта тав. Осмінін. Палітычная лінія, якая праводзіцца Камітэтам, прызнана правільнай, работа ўхвалена.

У рабоце пленума прынялі ўдзел віднейшыя грамадскія дзеячы славянскіх краін. Пленум прыняў зварот да народаў усяго свету, які заклікае славян і ўсе свабодалюбівыя народы свету да ўсямернага ўзмацнення барацьбы супроць фашызма.

## Гераічным савецкім партызанам

У радасныя для ўсіх свабодалюбівых народаў дні пабеданоснага наступлення Чырвонай Арміі і шлём брацкае прывітанне савецкім партызанам, якія адважна змагаюцца супроць нямецкіх захопнікаў. Чырвоная Армія ўжо стаіць ля сцен славянскіх гарадоў—Кіева, Гомеля, Магілёва і Віцебска.

Вы, верныя сыны Радзімы, аказваеце вялікую дапамогу брацкай Чырвонай Арміі ў вызваленні савецкай зямлі, прасоўванні Чырвонай Арміі на захад, громіце ворага з тыла, не даеце яму спакою ні ўдзень, ні ўночы. Вамі ганарыцца славянскія народы ўсёй Еўропы. Яны следуюць вашаму слаўнаму благароднаму прыкладу.

Гераічныя сыны Югаславіі адважна б'юць узброеныя да зубоў полчышчы акупантаў і вызваляюць сваю зямлю.

Мацнее і шырыцца рух партыётаў у Польшчы. Партызанскія атрады храбра змагаюцца супроць нямецкіх карацеляў, бялітасна знішчаючы акупантаў і іх пасобнікаў. Да межаў сваёй Радзімы, плячо ў плячо з Чыр-

вонай Арміяй, ідзе першая польская дывізія імені Тадэуша Касцюшка, а за ёю рыхтуюцца да адпраўкі на савецка-германскі фронт і другія польскія часці, сфарміраваныя ў СССР.

У Чэхаславакіі расце сабатаж на заводах, якія працуюць на Гітлера. Чэхаславацкая вайскавая часць змагаецца на савецка-германскім фронце супроць агучаючага ворага славянства і рыхтуюцца ўступіць на сваю свяшчэнную зямлю. Узмацняюць барацьбу супроць гітлераўскіх рабаўнікоў і іх агентаў балгарскія патрыёты.

Браты партызаны! Вашы баявыя справы і подвігі, ваша гарачая любоў да народа і нястрымная нянавісць да гітлераўскіх людоедаў натхняюць усіх славян у іх гераічнай барацьбе супроць акупантаў і ўсяляюць упэўненасць у хуткую перамогу над гітлераўскімі прыгнятальнікамі.

Слава савецкім партызанам! За вялікую векавую дружбу славян!

Смерць нямецкім захопнікам!  
6-ы пленум  
Усеславянскага камітэта.

## Беларускія партызаны ў маскоўскіх рабочих

Аб гераічнай барацьбе беларускага народа з нямецка-фашысцкімі захопнікамі ў варожым тыле раскажваюць масквічам беларускія партызаны, прыбыўшыя з варожай тыла, а таксама кіраўнікі партызанскага руху, прадстаўнікі партыйных і савецкіх арганізацый Беларусі. Яны выступваюць з дакладамі на сходах працоўных на заводах і фабрыках горада Масквы.

Усяго праведзена да 50 такіх сходаў, у тым ліку на чатырох Н-скіх заводах і шэрагу падпільніцтвам заводзе імені Кагановіча. Сходы, прысвечаныя сустрэчы з беларускімі партызанамі, адбыліся таксама ў радзе Наркаматаў, у інстытуце Маркса—Энгельса—Леніна і іншых навуковых установах і ў вайсковых арганізацыях.

На сходзе партыйна-гаспадарчага і камсамольскага актыва Н-скага завода з дакладам аб партызанскім руху ў вялікай айчынным вайне выступіў сакратар ЦК КП(б) Беларусі, генерал-лейтэнант П. К. Панамарэнка. Прысутнічала звыш 4.600 чалавек. На гэтым-жа заводзе, на рабочых сходах, выступалі многія беларускія партызаны.

Да дзейнасці партызан працоўныя сталіцы працягваюць вялікую цікавасць. Яны задаюць дакладчыкам многа пытанняў. Натхнёныя гераічнай барацьбой беларускіх партызан, масквічы бяруць на сябе абавязальнасць працаваць яшчэ энергічнай, усімі сіламі дапамагаць Чырвонай Арміі і партызанам знішчаць нямецкіх захопнікаў. Так заявілі ў сваёй выказанні на сходах рабочыя Н-скага завода тт. Іваноў, Лажкароў, Казлоў, Васільеў і другія.

Рабочыя маскоўскіх прадпрыемстваў аказваюць канкрэтную дапамогу партызанскім атрадам Беларусі. Так, напрыклад, рабочыя аднаго завода перадалі партызанскаму атраду паходную друкарню, вырабленую моладдзю завода, па ініцыятыве камсамольцаў, у вольны ад асноўнай работы час.

Вялікі ўздых выклікаюць сустрэчы з партызанамі сярод малых масквічоў. Так, пасля дакладаў аб партызанскім руху 42 малалета рабочыя і работніцы Н-скага завода ўступілі ў рады ВЛКСМ. Прынятыя ў камсомол перавыконваюць вытворчыя заданні.

## Друк у вызваленых раёнах БССР

З першых-жа дзён выгнання немцаў у вызваленых раёнах Беларусі пачалі рэгулярна выходзіць газеты. Вышлі таксама абласныя газеты—Магілёўская—«За радзіму» і «Гомельская праўда».

У першым сваім нумары газеты «За радзіму» змясціла зварот

Магілёўскага абласнога камітэта КП(б) Беларусі і Выканаўчага камітэта Магілёўскага абласнога савета дэпутатаў працоўных да ўсіх працоўных абласці.

Газеты друкуюць матэрыялы аб аднаўленні разбуранай гаспадаркі ў вызваленых ад немцаў раёнах, аб звароце жыцця на зніваваную зямлю.

## Таварышу І. В. СТАЛІНУ

Дарагі Іосіф Вісарыявіч!

У радасныя дні выдатных перамог Чырвонай Арміі, якая вызваляе родныя славянскія землі ад нямецка-фашысцкіх разбойнікаў, Усеславянскі камітэт ад імені ўсіх славянскіх народаў Еўропы шле Вам гарачае сардэчнае прывітанне і выказванне сваёй глыбокай любові і бязмежнай удзячнасці Вам і кіруемай Вамі гераічнай Чырвонай Арміі за вызваленне мільёнаў славян з-пад іга нямецкіх захопнікаў.

Трыці год Савецкі Саюз адзін на сваіх плячах выносіць асноўны цяжар барацьбы супроць гітлераўскіх полчышчаў. Суровыя выпрабаванні выпалі на долю рускага, украінскага, беларускага і іншых народаў Савецкага Саюза. Але ў самыя грозныя і цяжкія дні славяне ўсяго свету не гублялі веры ў перамогу савецкіх войск над нямецкімі захопнікамі, бо яны ведалі, што на чале Чырвонай Арміі стаіць вялікі Сталін.

Нястрымна прасоўваючыся наперад, Чырвоная Армія адкідае на Заход ненавісны гітлераўскі полчышчы. Вызвільваюцца старажытныя славянскія землі—рускія, украінскія, беларускія. Днепр—Славуціч ужо вітае армію вызваліцеляў. Зноў вернуты да жыцця Орол і Смаленск—гарады рускай славы, сталіца Данбаса—Сталіна, слаўныя гарады Украі-

ны—Харкаў, Сумы, Палтава, Крэменчуг, гарады Беларусі—старажытны Мсціслаў, Крычаў і Чэрыкаў. Савецкія войскі падыйшлі да сцен старажытнага Кіева—маці гарадоў рускіх, украінскіх, беларускіх.

Доблесныя перамогі наступаючай Чырвонай Арміі выклікаюць радасць усіх славянскіх і іншых свабодалюбівых народаў. Вялікія подвігі Чырвонай Арміі натхняюць народы Еўропы. Усё вышэй і вышэй узнімаюцца сцягі свяшчэннай вызваленчай барацьбы прыгнечаных народаў Еўропы супроць нямецкіх акупантаў. Усё мацней разгараецца партызанская барацьба славянскіх і іншых народаў супроць чужаземных захопнікаў.

Набліжаецца жаданая часіна канчатковай перамогі, часіна адплаты. Бліскучымі баявымі дзеяннямі Чырвонай Арміі пад Вашым геніяльным кіраўніцтвам створаны спрыяльныя ўмовы для сумесных рашучых удараў саюзных войск па гітлераўскай Германіі і тым самым для хуткага вызвалення ад фашысцкіх захопнікаў усіх славянскіх і іншых прыгнечаных народаў.

Вітаючы Вас, дарагі Іосіф Ві-

сарыявіч, мы, прадстаўнікі славянскіх народаў Еўропы, запэўніваем Вас і ў Вашай асобе ўвесь савецкі народ, што ўсе свае сілы, усё сваё жыццё мы аддадзім на справу канчатковага разгрому подлага і вераломнага ворага, на справу вызвалення ўсіх славянскіх зямель ад нямецка-фашысцкай погані. Мы запэўніваем Вас, што славянскія народы, якія змагаюцца ў еўрапейскім тыле гітлераўскай Германіі, якіх натхняе гераізм савецкага народа, зрабюць усё, што ад іх залежыць, для паскарэння разгрому ворага і набліжэння перамогі.

Няхай жыве гераічная Чырвоная Армія, якая нясе вызваленне нашым народам!

Няхай жыве Саюз Савецкіх Соцыялістычных Рэспублік і яго гераічныя народы!

Няхай жыве несакрушальнае баявое адзінства славянскіх народаў!

Слава вялікаму палкаводцу, бацьку і другу славянскіх народаў—Сталіну!

6-ы пленум  
Усеславянскага камітэта.



ДЗЕЮЧАЯ АРМІЯ. (Беларусь). На здымку: рота аўтамагчыкаў Н-скага штурмавога батальёна, дзе камандзірам старшы лейтэнант А. К. Дзятлоў, штурмам займае насяляны пункт.

# БІЦЬ НАСМЕРЦЬ ФАШЫСЦКІХ ЛЮДАЕДАЎ!

## БЯЗЛІТАСНА ПОМСЦІЦЬ ГІТЛЕРАЎСКАМУ ЗВЯР'Ю!

Воін Чырвонай Арміі, народны мсцівец-партызан! Прачытай гэты радкі. Зірні, што нарабілі гітлераўцы на нашай зямлі. Цяжка апісаць усё тое, што натварылі фашысты ў нашым родным Палессі.

Летам гэтага года нямецкае камандаванне задалася мэтай задушыць партызанскі рух, гэтую грозную сілу народа. У палескія раёны—Хойнікі, Брагін, Камарын, Мозыр, Ельск, Нароўлю—гітлераўскае камандаванне кінула дзве дывізіі СС і павяло наступленне.

Як пі тужыліся нямецкія бандыты, ім не ўдалося спыніць партызанскі рух. Няўлоўныя выходзілі партызаны з акружэння; яны захоўвалі сваю вайсковую тэхніку і зноў грамілі варожыя камунікацыі, наносілі ўдар за ўдарам па нямецкіх захопніках.

Тады фашысцкія людаеды рашылі знішчыць усё насельніцтва Палесся. Увесь свой звярыны спрыт нямецкія людаеды накіравалі на мірнае насельніцтва.

Жах ахаляе кожнага, хто бачыў крывавыя ўчынкi немцаў на Палессі. У Мазырскім раёне гітлераўцы спалілі 4.980 будынкаў. Тут павешана, закатавана самымі жорсткімі спосабамі, на якія здольны толькі немцы,—922 чалавекі мірнага насельніцтва. Як звяры, рыскалі гітлераўцы па вёсках, хапалі старых, жанчын і дзяцей і кідалі ў калодзежы. Такой страшэннай смерцю загінулі 75 старых, 55 жанчын і 45 дзяцей рознага ўзросту.

Такі крывавы разгул гітлераўскіх рабаўнікоў і катаў.

Не толькі гэтым спосабам знішчаюць нямецкія людаеды беларускіх людзей. З Мазырскага раёна яны пагналі ў Германію на катаргу 1.115 юнакоў і дзяўчат. Лёс гэтых людзей вядомы—смерць, павольная, пакутніцкая смерць.

Немцы абрабавалі насельніцтва да ніткі. У Мазырскім раёне яны забралі ў сялян 918 кароў і 558 авечак. У Лельчыцкім раёне яны забралі 7.612 галоў буйнай рагатай жывёлы, 9.730 авечак і 3.119 свіней. Багатае Па-

лессе ператворана ў жабрацкае.

У Лельчыцкім раёне немцы спалілі 7.019 будынкаў, знішчылі 1.377 мірных жыхараў і пагналі ў рабства каля 4.000 чалавек. Душагубы і каты, яны метадычна знішчаюць насельніцтва Палесся і другіх абласцей Беларусі. Яны мораць голадам і холадам. Яны расстрэльваюць і вешаюць.

Калі ў выніку доўгай, упартай працы жыхары Лельчыцкага раёна пабудавалі сабе часовае жыллё, фашысцкія крывяпіўцы ў другі раз падпалілі хаты, паўзрывалі зямлянкі.

Нямецкая арда, якая прываклася на Беларусь, мае адзін намер—знішчаць беларускі народ, марыць яго голадам, холадам і паднявольнай працай. Яна хацела скарыць наш народ, зрабіць яго маўклівым рабам. Толькі дарэмны патугі катаў. Не скарыўся і не скарыцца беларускі народ, пакуль у грудзях савецкіх людзей б'ецца сэрца, а ў жылах цячэ кроў. Ен выцерпеў усё пакуты нямецкай акупацыі і жорстка помсціць ворагу.

Бурліць гнеў народны! Мужныя мсціўцы з дня ў дзень знішчаюць нямецкую набрыдзь. Толькі адзін партызанскі атрад, які дзейнічае на Палессі, знішчыў каля паўтары тысячы нямецкіх салдат і афіцэраў, пусціў пад адкос 22 эшалоны ворага, ператварыўшы ў лом 22 паравозы і 400 вагонаў з жывой сілай і тэхнікай.

Гараць маёнткі нямецкіх каланізатараў—гэта беларускі народ помсціць чужыню.

Чырвоная Армія вызваліла ад нямецкага звяр'я значную тэрыторыю Беларусі. Дзесяткі тысяч нашых родных і блізкіх вырваны з фашысцкага пекла. Але яшчэ не ўся беларуская зямля свабодная. Родных вызваліцеляў чакаюць акрываўленае Палессе, замучаны Беласток, знявечаная Міншчына.

Беларускі партызан! Узмацняй сваю дапамогу Чырвонай Арміі! Ратуй ад смерці сваіх родных і блізкіх! Вызваліай з палону святую зямлю Радзімы!

І. ЛАРЧОНАК.

## Баявыя справы беларускіх партызан

Група партызан пад камандаваннем тав. В., якая дзейнічае ў адным з раёнаў Беластоцкай абласці, зрабіла напад на эшалон праціўніка на станцыі. Партызаны перабілі ахову поезда і разграмілі 13 вагонаў.

Немцы выслалі супроць партызан карны атрад. Два дні адважна біліся народныя мсціўцы і знішчылі 56 нямецкіх салдат і 4-х афіцэраў. Затым партызаны пайшлі ў другое месца і прадаўжаюць біць ворага.

Немцы ўзмоцнена ахоўвалі два чыгуначныя масты ў раёне мястэчка К., Вілейскай абласці. У ноч на 8 кастрычніка група партызан неспрытна падкралася, зняла 6 вартавых і адначасова ўдарам узарвала абодва масты агульнай працягласцю 20 метраў.

Другая група вілейскіх партызан, пад камандаваннем тав. М., разбурыла ў тую-ж ноч больш кілометра тэлеграфна-тэлефоннай лініі праціўніка.

## РАДЗІМА МАЯ!

Зямля Беларусі, мая дарагая радзіма!

Як шмат ты зазнала трывог і някельных пакут! Крывёй аблівалася сэрца пад пеплам і дымам, Грабежніца-смерць уваходзіла ў кожны твой кут.

Твае валасы пасівелі ад смутку, ад болю...

Матуля мая, не дазволь табе гараваць!

Ты чуеш? Прывольныя ветры ўзняліся над полем, Буланьня коні па родных прасторах ляцяць.

Ім хочацца гэтай травы, што калісь іх карміла, Ім хочацца піць з беларускай, празрыстай ракі. Ім птушкі спяваюць над кожнай бярозкаю мілай. Рукамі, што ў ранах, махаюць здалёк вятракі.

Зямля Беларусі!

Хай вольна ўздыхнуць твае грудзі.

Ужо сонейка ззяе ў вачах задумёных тваіх.

Хай кожны твой камень адпомсціць

за сірат, малых!

Хай кожная пядзя для немца магілаю будзе!

Прыносяць сыны да цябе і жыццё і спакой.

Ізноў зашумяць,

як у мірныя, добрыя годы,

Сады Магілёва, дніпроўскія сінія воды

І мінскія клёны над Свіслаччу — ціхай ракой.

Эдзі АГНЯЦВЕТ.

## Выратуем нашых людзей ад нямецкага рабства!

Пад ударамі наступаючай Чырвонай Арміі гітлераўскія разбойнікі адкатваюцца на захад.

Адступаючы, яны робяць адно за другім страшэнныя крывавыя злачынствы. Яны спальваюць нашы вёскі, мінуруюць і ўзрываюць дамы ў гарадах, забіваюць нашых людзей, гоняць іх у фашысцкае рабства.

Наступаючая Чырвоная Армія ў многіх месцах раптоўнымі ўдарамі зрывае злачынныя намеры акупантаў. Толькі на адным з участкаў Гомельскага напрамку адна наша часць вызваліла ад убога ў нямецкую няволю звыш 1.000 мірных савецкіх людзей.

Вялікія і пачэсныя задачы нашых слаўных партызан і партызанак. Дзейнічаючы ў варожым тыле, яны маюць вялікія магчымасці выступаць на абарону савецкіх людзей, якіх немцы гоняць на катаргу ў Германію.

У раёне вёскі С. гомельскія партызаны з атрада імені Калініна заўважылі, як немцы гналі 150 жыхараў для адпраўкі ў Германію. Невялікімі групамі народныя мсціўцы наляцелі з усіх бакоў на гітлераўцаў і, не даўшы ім разгарнуцца для бою, перабілі 150 салдат, захапілі нарабаную маёмасць і вызвалілі ўсіх нявольнікаў. Савецкія грамадзяне са слязамі на вачах дзякавалі сваім абаронцам.

Другі атрад гомельскіх партызан напаў на гітлераўцаў у адной з вёсак якраз у той момант, калі тая сабралі 70 юнакоў і дзяўчат для ўгону ў рабства. Партызаны знішчылі рабаўласнікаў і вызвалілі нявольнікаў.

У вёскі Баярышчына і Петуш,

Магілёўскай абласці, на трох аўтамашынах прыбылі гітлераўскія рабаўласнікі. Яны сталі зганяць насельніцтва вёскі, каб пагнаць у няволю. Але не ўдалося ім ажыццявіць свае крывавыя намеры. У момант, калі нямецкія захопнікі пачалі рыхтавацца да адпраўкі, наляцелі партызаны атрада тав. С. і разграмілі гітлераўскіх бандытаў.

Вялікую ўдзячнасць народа заслужылі партызаны атрада імені Кутузава, які дзейнічае пад камандаваннем тав. К. у Мінскай абласці.

Партызаны даведзілі, што ў раёне Суціна нямецкія бандыты сагналі вялікую колькасць савецкіх грамадзян для адпраўкі ў Германію. Савецкіх людзей трымалі за калючымі дротам, пад моцнай аховай. На бліжэйшых падступах да лагера курсіравалі нямецкія матацыклісты і веласіпедысты. Але партызаны, ноччу прабраўшыся да лагера, рашучым налётам перабілі ахову. З лагера вызвалена больш 500 савецкіх людзей.

Так смела, мужна і рашуча беларускія народныя мсціўцы выступаюць на абарону сваіх братоў і сясцёр. Партызаны жорстка помсцяць ворагу за кроў і слёзы савецкіх людзей, за здзек над жанчынамі, старыкамі і дзецьмі.

Зараз, калі Чырвоная Армія ўступіла на зямлю роднай Беларусі, партызанскія атрады яшчэ больш актывізуюць свае баявыя дзеянні. Адна з іх важнейшых задач—вызваленне савецкіх грамадзян ад угону ў нямецкае рабства.

П. КАВАЛЁУ.

## НА ВІЛЫ ІРАДА, У АГОНЬ!

Палонны нямецкі салдат Паўль Фішэр з уласцівым немцам цынізмам на допыце расказаў: «Камандаванне германскай арміі выдала загад аб тым, каб пры адыходзе германскія войскі знішчалі на сваім шляху ўсе насельніцтва пункты і ўтанялі ў тыл усё грамадзянскае насельніцтва... Створаны спецыяльныя каманды веласіпедыстаў, якія высылаюцца наперад адыходзячых войск для знішчэння і спальвання насельніцтва пунктаў. Такія-ж каманды ідуць з ар'ергарднымі часцямі...»

Прызнанне гэтага нікчэмнага фрыца паказала, што Яно лішні раз сведчыць, што знішчэнне ўсёго жывога і каштоўнага на нашай беларускай зямлі ўваходзіць у сістэму дзеяння нямецкай арміі і мае дасканала распрацаваную тэхніку. Спалілі, зраўняць з зямлёй нашы сёлы, узарваць гарады, пагнаць на нямецкую катаргу савецкіх людзей, забраць жывёлу, вывезці наша дабро — такі план крыважэрных гітлераўцаў. Выпадкі роду чалавечага намерліся ператварыць Беларусь у пустыню. І свой сатанінскі намер яны з усіх сіл стараюцца ажыццяўляць.

Але не ўсёды ім гэта ўдаецца. У многіх мясцінах Чырвоная Армія наносіць гадам такія ашаламляючыя ўдары, што ім не да разбурэнняў. Труслівыя пананцы ўлептваюць з усіх ног, губляючы ўласныя штаны. У многіх мясцінах удары слаўных партызан пераходзяць немцам здзейсненіх свае планы. Ды і самі мірныя савецкія людзі знаходзяць управу на фрыцаў.

У вёсцы Уць, Гомельскай абласці, адбыўся такі выпадак. Калгаснік Кірыл Крывічэнкаў убачыў, як да яго хаты пад'ехаў на матацыкле нямецкі факельшчык і, саскочыўшы, кінуўся падпальваць хату і хлявы. Крывічэнкаў схопіў вілы, напаў на немца і праткнуў яго наскрозь, як жытні сноп. Дастукаўся гітлераўскі вырадак!

У вёсцы Васілёўка жанчыны спаймалі нямецкага факельшчыка і павесілі яго на перакладзіне варот. У другой вёсцы той-жа Гомельскай абласці жанчыны абяззброілі трох нямецкіх падпальшчыкаў, звязалі іх і кінулі жывымі ў агонь.

Такі ганебны канец гітлераўскіх «заваявальнікаў свету».

Расплата па рахунку народнага гора толькі пачалася. Гады-акупанты яшчэ адчуюць на сваёй спіне сілу гнева савецкіх людзей. Яны заплацяць спаўна і за кроў, і за пажарышчы, і за слёзы.

Беларускі селянін, сялянка,—на вілы ірада, у агонь!

Усев. КРАЎЧАНКА.



НА БЕЛАРУСКАЙ ЗЯМЛІ. Немцы пры сваім адступленні разбурылі прыгарад Гомеля—Нова-Беліцу, пагналі ў рабства і расстрэлялі многа мірных жыхароў. НА ЗДЫМКУ: труны з групамі членаў сям'і Васілія Аляксеевіча Чарняўскага, замучаных немцамі.

## ПЕРАПРАВА ПАД ГОМЕЛЕМ

Пераправа была ў поўным разгары. З абодвух берагоў ракі адзін за другім адчалвалі паромы і, разразаючы шырокую водную гладзь, неслі на сабе цяжкія гарматы і коней, сена і павозкі, кулямёты і раненых. З ракі данёсся нечый рэзкі голас:

— А ну-ка, памажы, чаго стаіш!

Камендант пераправы капітан Яцэў усміхнуўся:

— Рыжоў, старшы паром, — растлумачыў ён. — Трэці раз сёння пападае ў пераделку, асколкамі ірве лодку. Але нічога, трымаецца хлопед!

Паром набліжаўся да нашага берага. Старшы сержант Афанасій Рыжоў і гоншчыкі ефрэйтары Пётр Мішунін і Владзімір Пярвухін лоўка перабіралі шырокімі далонямі трос і гналі цяжкі дзевяцітонны паром напераз моцнаму цяжэнню ракі. І ў тую хвіліну, калі гоншчыкі зрабілі апошняе намаганне, падагнаўшы паром прама да прыстані, загую снарад і з выцём упаў у ваду. Зноў пачуўся прарэзлівы свет снарада, і ўслед за ім гулкі выбух. Снарад упаў у лясочку ля самага берага.

— Разнясе к чорту паром, — выказаў сваю дасадку Яцэў.

Нямецкая батарэя біла проста па рацэ некалькіх мінут падрад. Але пакуль працягваўся абстрэл, Рыжоў пагрузіў на паром зянітую пушку з разлікам, некалькі кіш сена і адчаліў да супроцьлеглага берага. Гэта быў сёння яго дванаццаты рэйс. Інжынерна-сапёрнае падраздзяленне капітана Васілія Яцэва прышло сюды некалькі дзён назад. Калі часці Н-скага злучэння, якія наступалі на Гомель, адкінулі немцаў за Сож, пры святле месяца да берага ракі адправілася інжынерна-сапёрная разведка. Камандзір аддзялення разведчыкаў сержант Сяргей Гаўрылаў з Міхаілам Негадзевым прайшоў узбярэжжам чатыры кілометры, выбіраючы месца для пераправы. Праціўнік ляжаў на тым беразе, і ў святле месяца на крутым пячаныку вымалёўваліся абрысы высунутага на самы грэбень вышыні кулямёта.

Разведчыкі аглядалі бераг Сожа, падыходы да яго і пад'езды, становішча дарог. Негадзеў распрануўся і палез у сцюдзёную асеннюю ваду. Ён нячутна паплыў па рацэ і праз кожны паўтары метры вымяраў шостам яе глыбіню. Трыццаць шэсць прамераў зрабіў у гэтую ноч адважны і вынослівы сапёр. А ў пяць гадзін раніцы камандаванне ўжо мела дакладныя даныя аб месцы будучай пераправы. Гаўрылаў зарысаваў бераг, склаў схему падыходаў да яго і нанёс глыбіні.

У лесе ля Сожа міжым збудавалі паромы. Сапёры падраздзялення старшага лейтэнанта Іткіна надзімалі гумавыя лодкі і рабілі платы. Атрад байцоў на чале з капітанам Георгіем Бакавіковым загатаўляў лес.

Войскі чакалі пераправы. Да лясой ля вёскі Скіток, на поўдзень ад Гомеля, падыходзілі ўсе новыя і новыя часці. Бесперапынным патокам сюды ішлі пехацінцы і артылерысты, мінамётчыкі.

Сапёры спусцілі на ваду чатыры лодачныя паромы. Некалькі чалавек перапылі на супроцьлеглы бераг і замацавалі на ім тросы. Капітан Яцэў, камандант пераправы, рослы і спакойны афіцэр, аддаваў кароткія загады.

Першыя атрады пехацінцаў, узброеныя аўтаматамі і кулямётамі, бяшумна паплылі па рацэ. Паромы павольна рассякалі ў непраглядным змроку шырокую рачную гладзь. Сож у гэтым месцы дасягаў у шырыню 230 метраў.

Адзін за другім ішлі паромы да таго берага. Раптам паветра патраслі залпы артылерыйскіх батарэй. Адна, дзве, а за імі дзесяткі, сотні ракет узвіліся ў неба, і ўся рака азарылася яркім святлом.

Але паромы былі ўжо ля супроцьлеглага берага Сожа, і нашы пехацінцы завязалі бой з праціўнікам. Вораг быў адкінут ад берага, а паромы міжым адправіліся ў зваротны шлях.

Пераправа ішла ўсю ноч без перапынку. Чатыры паромы, разгрузіўшыся на правым беразе, вярталіся неадкладна, не трацячы ні минуты, назад.

Абстрэл пераправы не спыняўся. Некалькі батарэй праціўніка, размешчаных у лясочку, у двух кілометрах ад берага, бесперапынна білі па паромках. Палявіліся першыя раненыя. Слупы вадзі ўзліталі высока ўверх, і мноства асколкаў рассяпалася навокал. Нашы гарматы, якія знаходзіліся на гэтым беразе, і некалькі пушак, якія перапраўляліся на супроцьлеглы бераг, завязалі контрбатарэйную барацьбу і падавілі дзве нямецкія батарэі.

Але абстрэл не спыніўся. Не спынялася, аднак, і пераправа. Герой-сапёры, нягледзячы на агонь, упорна гналі паромы ад берага да берага.

Да свтані на той бераг ужо было перавезена некалькі тысяч чалавек, дзесяткі гармат, боепрыпасы, аўтамашыны і павозкі з коньмі. Там кіпеў бой, жаркі і напружаны. Немцы ярасна супраціўляліся, спрабуючы скінуць пераправіўшыся ў ваду. Захлынаючыся, страчылі кулямёты. Людзі падалі на некалькіх секунд і зноў узнімаліся, спынаючыся на падмогу сваім на тым беразе. Пляндарм за Сожам пашыраўся з кожнай гадзінай. Адно падраздзяленне пацягнула немцаў па дарозе на поўнач да Гомеля і выбіла іх з вялікай вёскі.

Пераправа кіпела. Кожныя шэсць мінут ад прыстані адчалвалі паромы, перавозячы з усходняга берага свежыя сілы пяхоты, боепрыпасы і ўзбраенне, а з заходняга — раненых.

Камендант пераправы не забываў ні аб чым. Ён даваў даведкі афіцэрам часцей, якія перапраўляліся, паспяваў падбегчы да тэлефона і далажыць у штаб аб ходзе пераправы, паспяваў правесці павара, ці гатовы абед для сапёраў, распараджаўся ля прыстані, на пасадцы. Ён усюды паспяваў, і ўсюды адчувалася яго ўмелая кіраўнічая рука.

І. ДЗЯНІСАУ.

## КАНЦЭРТЫ Ў ВЫЗВАЛЕННЫХ РАЁНАХ

На днях у вызваленых раёнах Магілёўскай абласці выязджае брыгада артыстаў Дзяржаўнага рускага драматычнага тэатра БССР, які раней працаваў у горадзе Магілёве. У складзе брыгады народны артыст БССР Д. А. Арлоў, заслужаная артыстка БССР А. Б. Абуховіч, артысты В. І. Чэзберг, Е. Е. Кавалёва, Т. С. Васільева, Д. А. Орынскі, І. В. Нікандраў, А. Л. Шапс і іншыя — усяго 13 чалавек.

У рэпертуары брыгады — вершы і песні беларускіх паэтаў і кампазітараў, вадэвілі, скетчы, танцы. Падрыхтаваны тры самастойныя канцэртныя праграмы, якія і будуць паказаны глядачу. У выкананні народнага артыста БССР Арлова, заслужанай артысткі БССР Абуховіч і артыстаў Чэзберг, Нікандрава, Васільевай, Орынскага і Кавалёвай глядацкія убачыць вадэвілі «Зварот» — Барташэвіча, «Родная кроў» — Левіна, скетчы «Нервовая работа» — Рэзакіна, «Малар» — Катаева, «Укушаны» — Ленча і другія.

Д. А. Арлоў выступіць таксама з мастацкім чытаннем. Ён прачытае расказ М. Лынькова «Дзед Аўсей і Палашка» і ўрыўкі з «Узнятай цаліны» — М. Шалахава. А. Б. Абуховіч будзе чытаць вершы Пімена Панчанкі, Веры Інбер і Канстанціна Сіманова.

У рэпертуары артысткі Чэзберг — савецкія песні і рускія рамансы. Артыст Нікандраў, апрача ўдзелу ў вадэвілях, будзе заняты ў праграме, як чытчык расказаў і вершаў аб Айчынай вайне і выканаўца сатырычных песень.

Цікавыя камедыіныя нумары пакажуць артысты Андрэевіч і Орынскі. У іх рэпертуары — «Касціян» (пародыя на Гітлера), «На апошнім градусе». У танцах будуць заняты артысты Васільева, Кавалёва і Александровіч.

## Вытворчы ўздым на станказаводзе імені Кірава

Пасляховае наступленне Чырвонай Арміі выклікала надзвычай вялікі працоўны ўздым на эвакуіраваным з Віцебска станказаводзе імені Кірава. З асаблівай радасцю сустрэлі віцебляне радасныя паведамленні аб пачатку вызвалення роднай беларускай зямлі, аб вызваленні раду раёнаў Магілёўскай, Гомельскай і Віцебскай абласцей.

Калектыў станказавода прыкладае ўсе намаганні, каб дапамагчы Чырвонай Арміі ў разгроме ненавісных нямецка-фашысцкіх акупантаў, якія топчучь нашу зямлю, дапамагчы вызваленным раёнам у аднаўленні разбуранай гаспадаркі. Стаханаўцы каваль-

скага цеха, гвардзейцы працоўнага фронту тт. Латышэўскі, Князін, Сяткоўскі, Ягораў, Блюмін з'явіліся ініцыятарамі вялікай патрыятычнай справы. Яны вырабілі вялікую колькасць тапароў, кувалд, малаткоў для вызваленых раёнаў. Іх ініцыятыву падтрымалі ва ўсіх цехах завода. Для вызваленых раёнаў вылучана пяць свярлільных і чатыры такарных станкі, 50 напільнікаў, столькі-ж разоў і ручных сверлаў і іншы інструмент.

А. МАРДЗІНСОН,  
начальнік кавальскага цеха  
станказавода.

## Партызаны-комсамольцы

Усёй сілай душы ненавідзяць нямецкіх акупантаў у кожным кутку нашай роднай беларускай зямлі. Беларускі народ, яго слаўныя партызаны з першых дзён айчынай вайны ўступілі ў смяртэльную барацьбу з нямецкімі акупантамі.

Геройства і адвагу паказваюць партызаны-комсамольцы злучэння, якое носіць імя вялікага лётчыка Чкалава. За час сваёй баявой дзейнасці яны знішчылі 4.442 гітлераўскіх салдат і афіцэраў, узарвалі 55 аўтамашын, разграмілі 4 нямецкія гарнізоны, узарвалі 108 эшалонаў, знішчылі

або вывелі са строю 91 паравоз, 1.426 вагонаў з іх 293 з жывой сілай.

Такі рахунак помсты комсамольцаў і моладзі партызанскага злучэння імені Чкалава.

Сустрэкаючы слаўны юбілей — 25-годдзе комсамола, маладыя мсціўцы заяўляюць:

— Памножым свае ўдары па ворагу! Будзем трапна страляць, па-майстэрску закладваць міны. Мы не супакоімся да таго часу, пакуль хоць адзін немец будзе поўзаць па беларускай зямлі.

## Адгрузка тавараў у вызваленых раёнах БССР

На днях гандлёвыя арганізацыі БССР адправілі ў вызваленых раёнах Магілёўскай, Гомельскай і Віцебскай абласцей новую партыю розных прадуктаў і тавараў. У ліку адпраўленых тавараў ма-

нуфактура — на 100 тысяч рублёў, швейныя вырабы — на 200 тысяч рублёў, абутак — на 40 тысяч рублёў, 13,2 тоны гаспадарчага мыла, цукар, масла, сала, кансервы, сельдзі, соль, крупа і мука.

## Інфармацыйная інфармацыя

### ДЗЕЯННІ АВІАЦЫІ САЮЗНІКАЎ

У ноч на 19 кастрычніка вялікія сілы англійскай бамбардзіроўчай авіяцыі паяўляліся над Германіяй. Асноўным аб'ектам налёта з'явіўся Гановэр. Самалёты «Маскіто» бамбілі аб'екты ў Берліне і Заходняй Германіі.

### НА ПОЎНАЧЫ ФРАНЦЫІ БАСТУЮЦЬ 30.000 ШАХЦЁРАЎ

У дэпартаменты Нор і Падэ-Кале (на поўначы Францыі) авіяцыя забастоўку 30.000 французскіх шахцёраў. Улады арыштавалі 130 шахцёраў, якія абвінавачваюцца ў арганізацыі гэтай забастоўкі. Аднак у выніку рэпрэсій забастоўка пашыралася яшчэ болей.

### ГІТЛЕРАЎЦЫ РАБУЮЦЬ РЫМ

Як паведамляе карэспандэнт агенцтва Асошэйтэд прэс пры штабе саюзнікаў у Паўночнай Афрыцы, гітлераўцы вывозяць з Рыма ў Германію апаратуру трох радыёстанцый, а таксама рознае фабрычна-заводскае абсталяванне.

### ЗАМАХ НА ГІТЛЕРАўСКАГА АГЕНТА

Германскае інфармацыйнае бюро паведамляе, што ў ноч на 17 кастрычніка быў зроблен замах на дэ Брынона — прадстаўніка Вішы пры германскім военным кіраўніцтве ва Францыі. Ля вокнаў і балконах дзвярэй спальні яго вільі (каля Парыжа) былі закладзены тры супроцьтанкавыя міны, узятая з нямецкага склада. Дзве міны ўзарваліся. Спальня дэ Брынона разбурана, сам ён паранены. Удзельнікі замаху не знойдзены.

### Ваенныя дзеянні ў Італіі

Алжырская радыё паведаміла 19 кастрычніка аб тым, што войскі саюзнікаў прасоўваюцца па ўсёй лініі фронту. Амерыканская 5-я армія адбіла ўсе контратакі і, прадаўжаючы прасоўвацца на паўночны захад ад Капуі, выбіла войскі праціўніка з некаторых важных вышынь, якія пануюць над раўнінай. Часці 5-й і 8-й армій занялі рад важных пунктаў. Цяжкія бамбардзіроўшчыкі паў-

ночна — афрыканскіх паветраных сіл атакавалі 19 кастрычніка 4 варожыя масты на чыгунцы і шасе на ўсходнім узбярэжжы. Бомбы былі скінуты на мотатранспарт праціўніка, масты і чыгуначныя камунікацыі ворага. Знішчальнікі і знішчальнікі-бамбардзіроўшчыкі абстралялі аэрадромы праціўніка ў Вітэро і ў Тарквініі. Знішчана многа самалётаў, якія стаялі на зямлі.

### Становішча ў Паўночнай Італіі

Італьянская газета, якая выходзіць у Швейцарыі, змясціла паведамленне відавочна аб становішчы ў Паўночнай Італіі. Па словах гэтай асобы, у раёне горада Мантуя адбываюцца частыя напады італьянскіх партызан на штабныя і грузавыя нямецкія

аўтамашыны. Нядаўна гітлераўцы схпілі 10 італьянцаў і расстралялі іх на вуліцах горада.

Эканамічнае становішча ў Мілане катастрофічнае. Больш 200.000 італьянцаў не маюць работы. Запасы харчавання ў горадзе іссяклі.

### Насельніцтва Румыніі ў жаху

Румынскія газеты запоўнены артыкуламі, якія заклікаюць насельніцтва Румыніі не траціць надзею на перамогу і не паддавацца жаху і паницы. Аднак з артыкулаў саміх румынскіх газет бачна, што вера ў перамогу падрываецца ўсё глыбей. Газета «Курэнтул» змясціла артыкул, у якім гаворыцца: «Ніколі яшчэ першы чалавек не падвяргаўся такому жорсткаму выпрабаванню. Ніколі яшчэ нашы гарызонты не былі такімі змроцніымі». Газета

канстатуе, што румыны пакуль уцываюць вестак з усходняга фронту «пакутуюць ад сумненняў, прагна прыслухоўваюцца да замежнай прапаганды і зусім не разумеюць румынскіх праблем». Артыкул заканчваецца заклікам да ўлад арганізаваць самы строгі нагляд за паводзінамі насельніцтва.

РЕДАКЦЫЙНАЯ КАЛЕГІЯ.  
Б-3789.



Дзеючая армія (раён Запарожжа). Мінамётны разлік гвардыі малодшага сержанта Рабчыкава вядзе агонь па ворагу. За апошнія дні разлік знішчыў батальён праціўніка.